

Att dwar il-Protezzjoni ta' Informatur (Kap 527)

F'Settembru 2013, il-gvern Malti implimenta l-Att dwar il-Protezzjoni ta' Informatur, 2013: att li jipprovdni għal proceduri li jipproteġu lill-individwi li jirrapportaw prattiċi mhux xierqa u għemil hażin fuq il-post tax-xogħol, kemm fis-settur privat u anke fl-amministrazzjoni pubblika.

Id-Direttiva – (UE) 2019/1937 tal-Parlament Ewropew u tal-Kunsill tat-23 t'Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni – għiet addottata fit-23 t'Ottubru 2019 u daħlet fis-seħħ fis-16 ta' Dicembru 2019. Din wasslet għal emenda tal-Att dwar il-Protezzjoni ta' Informatur (Kap. 527 tal-Liġijiet ta' Malta) li daħlet fis-seħħ f'Dicembru tal-2021.

Kull min jixtieq iqajjem allarm fuq att ta' korruzzjoni jew illegalitajiet jista' jagħmel dan b'mod sigur permezz tal-Att dwar il-Protezzjoni ta' Informatur. Liġi li twassal ukoll għal bidla fil-mentalità. Permezz tal-implimentazzjoni ta' din il-legislazzjoni, iċ-ċittadini jingħataw id-dritt li jirrapportaw abbużi, bl-għarfien li huma protetti bil-liġi.

Rappurtar Intern:

Persuni li jirrapportaw jistgħu jirrapportaw għemil hażin lil uffiċjali interni fejn r-rapport tagħhom jittiehed għal aktar investigazzjoni filwaqt li jzommu l-identità tal-persuna li qed tirrapporta b'kunfidenzjalità stretta. Il-persuni li jirrapportaw se jibqgħu anonimi u allura se jkunu protetti minn ritaljazzjoni fuq il-post tax-xogħol.

Rappurtar Estern

Jekk l-ebda sistema interna mhi disponibbli, jew ir-rapport mhuwiex investigat b'mod effiċjenti, il-persuna li tirrapporta tista' tirrapporta b'mod estern lil waħda mill-awtoritajiet kompetenti msemmija fil-liġi. Dawn jinkludu: il-Kummissarju tat-Taxxi (CfR), il-Korp għall-Analiżi ta' Informazzjoni Finanzjarja (FIAU), l-Awtorità għas-Servizzi Finanzjarji (MFSA), il-Kummissarju għall-Organizzazzjonijiet Volontarji (CVO), il-Kummissjoni Permanenti kontra l-Korruzzjoni (PCAC) u l-Ombudsman.

Għal impjegati tas-Settur Pubbliku, Uffiċjal estern li jirrapporta dwar l-iżvelar ta' informazzjoni protetta għie appuntat fi ħdan l-Uffiċċju tal-Kabinett.

F'kull Ministeru tal-Gvern għie appuntat uffiċjal li jirrapporta dwar l-iżvelar ta' informazzjoni protetta. Dan l-uffiċjal jircievi r-rapporti dwar l-iżvelar ta' informazzjoni interni u jindirizza dawn ir-rapporti b'mod xieraq.

Id-dettalji tal-uffiċjal fi ħdan il-Ministeru għall-Ambjent, l-Energija u l-Intrapriża huma dawn:

Numru tat-telefon: +356 23316245

Email: whistleblower.meee@gov.mt